



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कटाएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शनिवार 15 जून 2019 || पृष्ठ-4, मूल्य 3 रूपए || वर्ष-01, अंक-253

## महत्वपूर्ण एवं खास

### तीन कपड़ा फैक्ट्रियों में लगी

#### भीषण आग

लुधियाना (आरएनएस)। पंजाब के लुधियाना के नूरवाला रोड में स्थित तीन कपड़ा फैक्ट्रियों में आज सुबह तड़के भीषण आग लग गई। घटना की सूचना मिलते ही मौके पर फायर ब्रिगेड की 30 से ज्यादा गाड़ियां पहुंचीं जहां वो आग बुझाने में जुटी हुई है। फिलहाल किसी के घायल होने की सूचना नहीं है। हादसे में लाखों का सामान जलकर खाक हो गया है, वहीं अभी आग लगने के कारण का पता नहीं चल पाया है। फैक्ट्रियों के नाम विनायक संस, जे.एस. दोआबा, ए.के. संस है। आग पर काबू पाने के लिए दमकल विभाग की टीम जुटी हुई है। बताया जा रहा है फायर ब्रिगेड की गाड़ियां खन्ना, समराला, जगराओं, नवांशहर, फगवाड़ा, मुल्खपुर से मंगवाई जा रही है।

### सुरक्षा बलों के साथ मुठभेड़ में

#### दो आतंकवादी ढेर

श्रीनगर (आरएनएस)। जम्मू एवं कश्मीर के पुलवामा जिले में शुकुवार को आतंकवादियों और सुरक्षा बलों के बीच मुठभेड़ हुई। पुलवामा के अवंतीपोरा में हुई मुठभेड़ में दो आतंकियों के मारे जाने की खबर है। खुफिया सूचना के आधार पर कार्रवाई करते हुए जब सुरक्षाकर्मियों ने अवंतीपोरा के ग्राव-बंदिना गांव में घेराबंदी कर तलाशी अभियान शुरू किया, तो वहां छिपे आतंकवादियों ने सुरक्षा बलों पर गोलीबारी शुरू कर दी। आतंकियों की फायरिंग के जवाब में सुरक्षाबलों ने भी फायरिंग की जिसमें दोनों आतंकी मारे गए। मीडिया रिपोर्ट्स के मुताबिक सुरक्षाबलों ने हिज्बुल मुजाहिदीन के डिप्टी चीफ सैफुल्लाह को घेर लिया है। वहीं इलाके में तलाशी अभियान तेज कर दिया गया है ताकि आतंकियों के बाकी साथियों की तलाशी की जा सके।

### हर्ष विहार में दिन दहाड़े

#### फायरिंग, एक की मौत

नईदिल्ली (आरएनएस)। राजधानी के हर्ष विहार इलाके में दिन दहाड़े फायरिंग हुई है। इस फायरिंग में एक व्यक्ति की मौत हो गई है जबकि एक घायल है। दिन दहाड़े हुई इस फायरिंग से इलाके में सनसनी फैल गई है। राजधानी में लगातार हो रही ऐसी घटनाओं ने पुलिस प्रशासन के सामने चुनौती खड़ी कर दी है। लोगों में भी डर का माहौल है। बदमाशों के हासले इतने बुलंद हैं कि वे पुलिस पर भी गोलीबारी करने में नहीं हिचक रहे। बुधवार रात को ही बाहर छीनकर भाग रहे बदमाशों को जब पुलिस ने रोकने की कोशिश की तो उनलोगों ने पुलिस पर फायरिंग कर दी। घटना उत्तरी दिल्ली के सुभाष प्लेस की है। दरअसल रैत रात गन पाइंट पर एक शख्स की बाइक और एक शखल की चैन छीनी गई थी। जब पुलिस ने आरोपी को पकड़ने की कोशिश की तो इसने पुलिस पर 2 फायर किए। जवाब में पुलिस ने भी गोली चलाई। पुलिस ने इस पर 3 फायर किए जिनमें से आरोपी श्रीकांत रेड्डी को 2 गोलियां लगीं। आरोपी श्रीकांत रेड्डी फिलहाल खतरे से बाहर है। दिल्ली पुलिस के मुताबिक श्रीकांत पर कई मामले दर्ज हैं।

### मालेगांव ब्लास्ट: हाईकोर्ट ने

#### चार आरोपियों को दी जमानत

मुंबई (आरएनएस)। विगत 11 वर्ष पूर्व 29 सितंबर 2008 को मालेगांव में एक मस्जिद के समीप हुए धमाके के मामले में बॉम्बे हाईकोर्ट ने चार आरोपियों को जमानत दी है। इनके नाम हैं लोकेश शर्मा, धन सिंह, राजेंद्र चौधरी और मनोहर नरवरिया। इस ब्लास्ट में छह लोग मारे गए थे और 100 से ज्यादा घायल हो गए थे। मस्जिद के पास एक मोटरसाइकिल बांधे गए विस्फोटक पदार्थ से इसे अंजाम दिया गया था। गौरतलब है कि मालेगांव ब्लास्ट में आरोपी बीजेपी सांसद प्रज्ञा सिंह ठाकुर, समीर कुलकर्णी और लेफ्टिनेंट कर्नल प्रसाद पुरोहित ने इस केस से रिहाई की अपील की है। तीनों ने बॉम्बे हाईकोर्ट में इसके लिए डिस्चार्ज पिटेशन दायर की है। बॉम्बे हाईकोर्ट इनकी पिटेशन पर 29 जुलाई को आखिरी सुनवाई करेगा।

# आज नीति आयोग के बैठक की अध्यक्षता करेंगे प्रधान मंत्री मोदी

नईदिल्ली (आरएनएस)। सबका साथ, सबका विकास तथा सबका विश्वास की भावना को ध्यान में रखते हुए प्रधानमंत्री नरेन्द्र मोदी नीति आयोग की गवर्निंग काउंसिल की 5वीं बैठक की अध्यक्षता करेंगे। यह बैठक 15 जून, 2019 को राष्ट्रपति भवन में होगी। गवर्निंग काउंसिल की बैठक में पदेन सदस्य के रूप में रक्षा मंत्री, गृह मंत्री, वित्त तथा कारपोरेट कार्य मंत्री, कृषि और किसान कल्याण मंत्री, ग्रामीण विकास तथा पंचायतीराज मंत्री भाग लेंगे। बैठक में नीति आयोग के उपाध्यक्ष, सदस्य, सीईओ तथा वरिष्ठ अधिकारी शामिल होंगे। इसके अतिरिक्त विशेष आमंत्रित के रूप में सड़क परिवहन तथा राजमार्ग और सूक्ष्म लघु तथा मध्यम उद्यम मंत्री, सामाजिक न्याय और अधिकारिता मंत्री, रेल तथा वाणिज्य और उद्योग मंत्री और सांख्यिकी और कार्यक्रम



क्रियान्वयन तथा नियोजन राज्य मंत्री (स्वतंत्र प्रभार) भाग लेंगे। काउंसिल की 5वीं बैठक में भाग लेने वाले विशेष आमंत्रित में राष्ट्रीय सुरक्षा सलाहकार, उपभोक्ता मामले, खाद्य तथा सार्वजनिक वितरण मंत्री, जल शक्ति मंत्री तथा पशुपालन, डेयरी तथा मत्स्यपालन मंत्री शामिल हैं। गवर्निंग काउंसिल पिछले बैठक की कार्य सूची में शामिल विषयों पर की गई कार्रवाई की समीक्षा करती है तथा भविष्य की विकास प्राथमिकताओं पर विचार-विमर्श करती है। अब तक प्रधानमंत्री की अध्यक्षता में गवर्निंग काउंसिल की चार बैठकें हो चुकी हैं,

जिसमें राज्यों के मुख्यमंत्री/ उपराज्यपाल/ केन्द्रशासित प्रदेश के प्रशासक और नीति आयोग के सदस्य शामिल हुए थे। नीति आयोग की गवर्निंग काउंसिल में भारत के प्रधानमंत्री, सभी राज्यों के मुख्यमंत्री, केन्द्रशासित प्रदेशों के उपराज्यपाल तथा विशेष आमंत्रित होते हैं। नीति आयोग का कार्य राष्ट्रीय विकास प्राथमिकताओं, क्षेत्रों तथा रणनीतियों के साझा विजन को राज्यों की सक्रिय भागीदार के साथ विकसित करना है। गवर्निंग काउंसिल की पहली बैठक 8 फरवरी, 2015 को हुई थी, जिसमें प्रधानमंत्री ने सहकारी संघवाद को प्रोत्साहित करने तथा राज्यों की सक्रिय भागीदारी के साथ राष्ट्रीय विषयों के समाधान जैसे नीति आयोग के कार्यों का निर्धारण किया था। गवर्निंग काउंसिल की दूसरी बैठक 15 जुलाई, 2015 को हुई थी। तीसरे बैठक 23

अप्रैल, 2017 को हुई, जिसमें रणनीति और विजन दस्तावेजों के माध्यम से देश के विकास कार्यक्रम को आकार देने में मील के पथर निर्धारित किए गए। गवर्निंग काउंसिल की चौथी बैठक 17 जून, 2018 को हुई, जिसमें किसानों की आय दोगुनी करने के लिए उठाए गए कदमों तथा आयुष्मान भारत, पोषण अभियान और मिशन इंद्रधनुष जैसी अग्रणी योजनाओं के अंतर्गत हुई प्रगति की समीक्षा की गई। नीति आयोग निरंतर रूप से राज्यों के साथ ढांचगत व्यवस्था बनाकर सहकारी संघवाद को प्रोत्साहित करता है और इस तथ्य को मान्यता देता है कि सबका साथ, सबका विकास, सबका विश्वास के सिद्धांतों पर मजबूत राज्य, मजबूत देश बनते हैं। नीति आयोग रणनीतिक, दीर्घकालिक नीति तथा कार्यक्रमों को तैयार करता है और उन्हें लागू करने में सहायता देता है।

## बिश्केक में मोदी ने इमरान खान से न हाथ मिलाया और न की बात

बिश्केक । प्रधानमंत्री नरेन्द्र मोदी ने चीन के राष्ट्रपति शी चिनपिंग और रूस के राष्ट्रपति व्लादीमीर पुतिन के साथ मुलाकात के दौरान पाक प्रायोजित आतंकवाद का मुद्दा उठाया। प्रधानमंत्री नरेन्द्र मोदी शंघाई सहयोग संगठन (एससीओ) शिखर सम्मेलन के लिए बृहस्पतिवार को किर्गिस्तान की राजधानी बिश्केक पहुंचे। मोदी लोकसभा चुनाव में देवारा जीतने के बाद पहले बहुपक्षीय सम्मेलन में भाग ले रहे हैं। इसके साथ ही पीएम मोदी ने पाकिस्तानी प्रधानमंत्री इमरान खान से हाथ और नजरें दोनों न मिलाकर पड़ोसी मुल्क को आतंकवाद के मसले पर कड़ा संदेश देने की कोशिश की। पीएम नरेन्द्र मोदी ने चीन और रूस के नेताओं से मुलाकातों कीं और पाकिस्तान को घेरा। पाकिस्तान के सदाबहार दोस्त चीन के



राष्ट्रपति शी चिनपिंग से बातचीत में मोदी ने साफ कर दिया कि भारत सीमापार से आतंकवाद रुकने तक पाकिस्तान से वार्ता नहीं करेगा। एससीओ की 19वीं बैठक के उद्घाटन समारोह में कई राष्ट्रध्यक्षों ने हिस्सा लिया। संयोग से पीएम मोदी और इमरान खान हॉल में एक साथ ही पहुंचे, लेकिन पीएम मोदी ने इमरान खान से ना हाथ मिलाया और ना ही कोई अनौपचारिक बात की। उन्होंने इमरान खान को देखा तक नहीं और वह सीधे अपनी सीट पर जाकर बैठ गए। इमरान की कुर्सी बिल्कुल कोने में थी और वह पीएम मोदी से पांच-छह सीट छोड़कर बैठे थे।

## बच्चे की फीस नहीं जमा कर पाने पर जूलर ने परिवार के साथ की आत्महत्या

नागापट्टनम (आरएनएस)। तमिलनाडु के नागापट्टनम जिले में एक परिवार ने उधार की रकम न लौटा पाने के कारण फांसी लगाकर जान दे दी। बताया जाता है कि माता-पिता अपने बेटे को पढ़ाना चाहते थे लेकिन उनके पास उतनी रकम नहीं थी कि वह उसे अच्छे स्कूल में पढ़ा सकते। बच्चे को अच्छी परवरिश देने के लिए पिता ने उधार लिया था, लेकिन वह उसे लौटा नहीं पा रहा था। रोज-रोज के तनाव से तंग आकर उसने अपनी पत्नी और बेटे के साथ आत्महत्या कर ली। घटना की सूचना पाकर मौके पर पहुंची पुलिस ने शव को कब्जे में लेकर पोस्टमार्टम के लिए भेज दिया है।



जानकारी के अनुसार 35 वर्षीय सैथिल कुमार पेशे से जूलर थे। सैथिल के दोस्त ने बताया कि उन्होंने गुरुवार की सुबह सैथिल को फोन किया लेकिन उसने फोन नहीं उठाया। कई बार फोन करने के बाद भी जब फोन नहीं उठा तो वह उससे मिलने घर आ गए। घर के अंदर जाने पर पता चला कि सैथिल ने अपनी पत्नी और लड़के के साथ फांसी लगा ली थी। घटना की सूचना तुरंत पुलिस को दी गई। सैथिल के दोस्तों ने बताया कि बच्चे की स्कूल फीस जमा करने के लिए सैथिल ने कई जगहों से पैसा उधार ले रखा था, जिस कारण वह काफी परेशान रहता था।

## बंगाल की घटना के बाद देश के हजारों डॉक्टर हड़ताल पर, मरीज परेशान

नईदिल्ली (आरएनएस)। पश्चिम बंगाल में जूनियर डॉक्टर के साथ हुई मारपीट की घटना ने देश चिकित्सा क्षेत्र से जुड़े डॉक्टरों को भी संगठित होने का मौका दे दिया है। इस घटना से मेडिकल एसोसिएशन से जुड़े डॉक्टर हड़ताल पर चले गए हैं। बंगाल में डॉक्टरों की हड़ताल के बाद अब इसका दुष्प्रभाव दिल्ली, यूपी, मध्य प्रदेश, महाराष्ट्र समेत देश के कई हिस्सों में पड़ा है जिससे डॉक्टरों ने काम करने से इनकार कर दिया है। इससे मरीजों को भारी परेशानी का सामना करना पड़ रहा है। शुकुवार को दिल्ली में डॉक्टरों

ने ओपीडी के अलावा रूटीन सर्जरी के मामलों को न देखने का फैसला किया है। एम्स और सफदरजंग अस्पताल में नए मरीजों के ओपीडी में रजिस्ट्रेशन बंद हैं। हालांकि पुराने मरीजों का इलाज हो रहा है। दिल्ली मेडिकल एसोसिएशन (डीएमए) के अध्यक्ष डॉ. गिरिश त्यागी का कहना है कि केवल इमर्जेंसी सेवाएं ही चालू रहेंगी। राज्य में डीएमए से 18 हजार डॉक्टर जुड़े हुए हैं। कल पश्चिम बंगाल के अस्पतालों में जूनियर डॉक्टरों की हड़ताल को लेकर जारी गतिरोध के बीच प्रदेश की मुख्यमंत्री ममता बनर्जी ने गुरुवार को एक



वापस लेने के लिए चार घंटे का अल्टीमेटम दिया और समय सीमा के भीतर स्थिति सामान्य नहीं होने पर कड़ी कार्रवाई की चेतावनी दी। एनआरएस अस्पताल में डॉक्टरों से सभी रोगियों की देखभाल करने की अपील की थी। मुख्यमंत्री ने अस्पतालों को सुचारु और शांतिपूर्वक ढंग से चलाने का डॉक्टरों से आग्रह किया था। इससे पहले दिन में बनर्जी राजकीय एसएसकेएम अस्पताल गईं, जहां उन्होंने आंदोलनरत डॉक्टरों को हड़ताल

## लोगों को करोड़ों को चूना लगाकर विदेश भागा मंसूर खान

इस्लामिक बैंक फ्रॉड बेंगलूरू (आरएनएस)। इस्लामिक बैंक चलाने वाला मंसूर खान लोगों को चूना लगाकर विदेश भाग गया है। मंसूर खान आई मॉनेटरी अडवाइजरी (आईएमए) के नाम से बैंक चलाता था। मंसूर ने लोगों को बड़े रिटर्न का वादा करके निवेश करने का लालच दिया व अब वह देश छोड़कर भाग गया है। एक चौंका देने वाली बात भी सामने आई है कि मंसूर ने सरकारी अधिकारियों पर धमकी देने का आरोप लगाते हुए सुसाइड करने की भी बात कही थी।



मंसूर ने मुस्लिम समुदाय से लगभग 1,500 करोड़ रुपए इकट्ठे कर लिए थे। सूत्रों के मुताबिक मुख्य आरोपी मंसूर अपने खिलाफ पहली शिकायत दर्ज होने से पहले ही भाग चुका है। बेंगलुरु सिटी पुलिस ने उसके खिलाफ लुकआउट नोटिस जारी किया है। पहली शिकायत मंसूर के करीबी दोस्त और बिजनस पार्टनर

खालिद अहमद ने दर्ज कराई थी। उन्होंने मंसूर पर 4.8 करोड़ रुपये की ठगी का आरोप लगाया था। इसके 24 घंटे बाद ही मंसूर की एक ऑडियो क्लिप वायरल हो गई जिसमें वह सुइसाइड करने की बात कह रहा था। यह ऑडियो क्लिप सुनकर लोगों ने पुलिस में शिकायत की लेकिन तब तक मंसूर भाग चुका था। पुलिस के सूत्रों के मुताबिक शाम के 6:45 तक खान का इमिग्रेशन क्लियर हो गया और 8:45 पर उसने दुबई के लिए उड़ान भरी। शनिवार को वह अपनी कार खुद चलाकर एयरपोर्ट पहुंचा। बुधवार को आईएमए के

सात डायरेक्टरों को गिरफ्तार कर लिया गया और खान की एसयूवी भी जब्त कर ली गई। पुलिस के मुताबिक खान ने बिजनस क्लास की सीट बुक की थी। जात हो कि खान की ऑडियो क्लिप आने के बाद लोगों ने आईएमए के ऑफिस पर हमला करने की भी कोशिश की थी लेकिन पुलिस ने स्थिति संभाल ली। 2006 में लॉन्च हुई आईएमए एक इस्लामिक किंग और हलाल निवेश फर्म है, जिसने अपने संचालन को पॉजी स्कीम में बदलने से पहले हर महीने 14 फीसदी से 18 फीसदी तक रिटर्न का वादा किया था।

## वायु तूफान के मद्देनजर भारतीय नौसेना की तैयारियां जोरों पर

नईदिल्ली (आरएनएस)। भारतीय वायुसेना ने गुजरात सरकार और उसके नागरिक प्रशासन के साथ मिलकर चक्रवात वायु से निबटने की तैयारियों की समीक्षा की। नौसेना का पश्चिमी कमान चक्रवात वायु की ताजा स्थिति पर करीबी नजर रखे हुए है। नौसेना के पोत चेन्नानी, गोमती और दीपक राहत सामग्रियों के साथ मुंबई में हैं और सूचना मिलते ही तुरंत गुजरात पहुंचने के लिए तैयार खड़े हैं। इन जहाजों पर 5 हजार लीटर पीने का पानी भी लादा गया है। नौसेना के सात पोत और तीन हेलीकॉप्टरों को अतिरिक्त रूप से तैयार रखा गया है। आपात स्थिति में तुरंत सहायता पहुंचाने के लिए गोताखोरों और



राहत कर्मियों की दो टीमें तथा 3 चिकित्सा दल भी तैयार किए गए हैं। द्वारका और पोरबंदर में सामुदायिक रसोई चलाने की व्यवस्था की जा रही है। वायु सेना के हेलीकॉप्टरों और विमानों को आवश्यकता पड़ने पर तूफान से होने वाले नुकसान का आकलन करने और लापता तथा फंसे लोगों की तलाश और उन्हें सुरक्षित निकालने के लिए तैयार रखा गया है।

## प्रधानमंत्री मोदी ने एससीओ सम्मेलन से पहले किर्गिस्तान के राष्ट्रपति से की मुलाकात

बिश्केक। प्रधानमंत्री नरेन्द्र मोदी ने एससीओ परिषद के राष्ट्र प्रमुखों की यहां बैठक से पहले किर्गिस्तान के राष्ट्रपति सूरोनबे जीनबेकोव से शुकुवार को मुलाकात की। जीनबेकोव एससीओ शिखर सम्मेलन 2019 के मौजूदा अध्यक्ष भी हैं। प्रधानमंत्री मोदी शंघाई सहयोग संगठन (एससीओ) परिषद के राष्ट्र प्रमुखों की बैठक से पहले 'अला अरचा प्रेजीडेंशियल पैलेस' पहुंचे जहां किर्गिस्तान के राष्ट्रपति ने उनका स्वागत किया। विदेश मंत्रालय के प्रवक्ता रवीश कुमार ने ट्वीट किया, 'प्रधानमंत्री नरेन्द्र मोदी आज सुबह एससीओ परिषद के राष्ट्र प्रमुखों की बैठक से पहले अला अरचा प्रेजीडेंशियल पैलेस पहुंचे, जहां किर्गिज गणराज्य के राष्ट्रपति एवं एससीओ शिखर



सम्मेलन 2019 के मौजूदा अध्यक्ष सूरोनबे जीनबेकोव ने उनका गर्मजोशी से स्वागत किया। 'भाजपा को हाल में लोकसभा चुनाव में मिली जीत के बाद मोदी के पुनः प्रधानमंत्री बनने के पश्चात् दोनों नेताओं के बीच यह पहली वार्ता है। मोदी दो दिवसीय एससीओ सम्मेलन के लिए गुरुवार को बिश्केक पहुंचे थे। एससीओ चीन के नेतृत्व वाला आठ सदस्यीय आर्थिक एवं सुरक्षा समूह है जिसमें भारत और पाकिस्तान को 2017 में शामिल किया गया था।

## बैलेट पेपर से दोबारा चुनाव कराने की याचिका पर तत्काल सुनवाई से सुप्रीम कोर्ट का इंकार

नईदिल्ली (आरएनएस)। सुप्रीम कोर्ट ने बैलेट पेपर से दोबारा चुनाव करवाने की मांग संबंधी याचिका पर तत्काल सुनवाई से इनकार कर दिया है। याचिका इलेक्ट्रॉनिक वोटिंग मशीन (ईवीएम) से कराए गये 2019 के लोकसभा चुनावों को निरस्त करने और इसे मतपत्रों के माध्यम से फिर से कराये जाने के निर्देश संबंधी दायर की गई थी। वकील मनोहर लाल शर्मा ने याचिका के माध्यम से दावा किया कि जन प्रतिनिधित्व अधिनियम के तहत चुनाव सिर्फ मतपत्रों के जरिये ही कराये जा सकते हैं। इसलिए हाल में संपन्न लोकसभा चुनाव को रद्द किया जाना चाहिए। गौरतलब है कि विभिन्न विपक्षी दलों की तरफ से ईवीएम की निष्पक्षता पर सवाल उठाये जाते रहे हैं, हालांकि आयोग की तरफ से बार-बार ईवीएम में गड़बड़ी की किसी भी आशंका को खारिज किया जाता रहा है।

## अब महिला बीजेपी कार्यकर्ता की हत्या

कोलकाता (आरएनएस)। पश्चिम बंगाल के बशीरहाट लोकसभा क्षेत्र के हासनाबाद में एक महिला भाजपा कार्यकर्ता की सिर में गोली मारकर हत्या कर दी गई है। वारदात के बाद से ही पूरे इलाके में तनाव के हालात हैं। मौके पर भारी पुलिस बल को तैनात किया गया है। मामले की जांच की जा रही है। पुलिस के अनुसार यह हत्या राजनीतिक हिंसा के चलते हुई है इस बात की अभी कोई जानकारी नहीं मिल सकी है। उल्लेखनीय है कि पिछले दिनों बशीरहाट में ही



राजनीतिक हिंसा में दो भाजपा कार्यकर्ताओं और एक तुणमूल कांग्रेस के कार्यकर्ता की हत्या कर दी गई थी। जिसके बाद पूरे देश में राजनीति गर्मा गई थी। एक तरफ बीजेपी ने आरोप लगाया था कि हत्या के पीछे टीएमसी का हाथ है, वहीं टीएमसी का कहना था कि यह बीजेपी की साजिश है। बताया जा रहा है कि ये कार्यकर्ता पहले हुई हिंसा के दौरान संदेशखाली भी गई थीं और हासनाबाद में विरोध प्रदर्शन भी किया था। इससे पहले 9 जून को पश्चिम बंगाल के 24 परगना में टीएमसी और बीजेपी के कार्यकर्ताओं के बीच झड़प हो